

# Dakaradi Sri Durga

## Sahasranama Stotram

దకారాది శ్రీ దుర్గా

సహస్రనామ స్తోత్రం

శ్రీ దేవ్యువాచ |

మమ నామ సహస్రం చ శివపూర్వవినిర్మితం |

తత్పర్యతాం విధానేన తథా సర్వం భవిష్యతి || 1

||

ఇత్యుక్త్వా పార్వతీ దేవి శ్రావయామాస తచ్ఛ తాన్

|

తదేవ నామసాహస్రం దకారాది వరాననే || 2 ||

రోగదారిద్ర్యదౌర్భాగ్యశోకదుఃఖవినాశకం |

సర్వాసాం పూజితం నామ శ్రీదుర్గా దేవతా మతా

|| 3 ||

నిజబీజం భవేద్బీజం మంత్రం కీలకముచ్యతే |

సర్వాశాపూరణే దేవీ వినియోగః ప్రకీర్తితః || 4 ||

ఓం అస్య దకారాది శ్రీదుర్గాసహస్రనామ స్తోత్రస్య  
శ్రీశివ ఋషిః అనుష్టుప్చందః శ్రీదుర్గా దేవతా, దుం  
బీజం, దుం కీలకం, రోగ దారిద్ర్య దౌర్భాగ్య శోక  
దుఃఖ వినాశనార్థే సర్వాశాపూరణార్థే  
నామపారాయణే వినియోగః |

ధ్యానం -

విద్యుద్దామసమప్రభాం మృగపతి స్కంధస్థితాం  
భీషణాం

కన్యాభిః కరవాలఖేటవిలద్దస్తాభిరాసేవితాం |

హసైశ్చక్రగదాసిఖేట విశిఖాంశ్చాపం గుణం తర్జనీం

బిభ్రాణామనలాత్మికాం శశిధరాం దుర్గాం త్రినేత్రాం

భజే ||

స్తోత్రం -

దుం దుర్గా దుర్గతిహరా దుర్గాచలనివాసినీ |

దుర్గమార్గానుసంచారా దుర్గమార్గనివాసినీ || 1 ||

దుర్గమార్గప్రవిష్టా చ దుర్గమార్గప్రవేశినీ |

దుర్గమార్గకృతావాసా దుర్గమార్గజయప్రియా || 2

||

దుర్గమార్గగృహీతార్చా దుర్గమార్గస్థితాత్మికా |

దుర్గమార్గస్తుతిపరా దుర్గమార్గస్మృతిః పరా || 3 ||

దుర్గమార్గసదాస్థాలీ దుర్గమార్గరతిప్రియా |

దుర్గమార్గస్థలస్థానా దుర్గమార్గవిలాసినీ || 4 ||

దుర్గమార్గత్యక్తవస్త్రా దుర్గమార్గప్రవర్తినీ |

దుర్గాసురనిహంత్రీ చ దుర్గదుష్టనిషూదినీ || 5 ||

దుర్గాసురహారా దూతీ దుర్గాసురవినాశినీ |

దుర్గాసురవధోన్మత్తా దుర్గాసురవధోత్సుకా || 6 ||

దుర్గాసురవధోత్సాహా దుర్గాసురవధోద్యతా |

దుర్గాసురవధప్రేప్సర్దుర్గాసురమఖాంతకృత్ || 7

||

దుర్గాసురధ్వంసతోషా దుర్గదానవదారిణీ |

దుర్గవిద్రావణకరీ దుర్గవిద్రావణీ సదా || 8 ||

దుర్గవిక్షోభణకరీ దుర్గశీర్షనికృంతినీ |

దుర్గవిధ్వంసనకరీ దుర్గదైత్యనికృంతినీ || 9 ||

దుర్గదైత్యప్రాణహారా దుర్గదైత్యాంతకారిణీ |

దుర్గదైత్యహరత్రాతా దుర్గదైత్యాస్సుగున్మదా || 10

||

దుర్గదైత్యాశనకరీ దుర్గచర్మాంబరావృతా |

దుర్గయుద్ధోత్సవకరీ దుర్గయుద్ధవిశారదా || 11 ||

దుర్గయుద్ధాసవరతా దుర్గయుద్ధవిమర్దినీ |

దుర్గయుద్ధహాస్యరతా దుర్గయుద్ధాట్టహాసినీ || 12

||

దుర్గయుద్ధమహామత్తా దుర్గయుద్ధానుసారిణీ |

దుర్గయుద్ధోత్సవోత్సాహా దుర్గదేశనిషేవిణీ || 13 ||

దుర్గదేశవాసరతా దుర్గదేశవిలాసినీ |

దుర్గదేశార్చనరతా దుర్గదేశజనప్రియా || 14 ||

దుర్గమస్థానసంస్థానా దుర్గమధ్యానుసాధనా |

దుర్గమా దుర్గమధ్యానా దుర్గమాత్మస్వరూపిణీ ||

15 ||

దుర్గమాగమసంధానా దుర్గమాగమసంస్తుతా |

దుర్గమాగమదుర్ఘేయా దుర్గమశ్రుతిసంమతా || 16

||

దుర్గమశ్రుతిమాన్యా చ దుర్గమశ్రుతిపూజితా |

దుర్గమశ్రుతిసుప్రీతా దుర్గమశ్రుతిహర్షదా || 17 ||

దుర్గమశ్రుతిసంస్థానా దుర్గమశ్రుతిమానితా |

దుర్గమాచారసంతుష్టా దుర్గమాచారతోషితా || 18

||

దుర్గమాచారనిర్వృత్తా దుర్గమాచారపూజితా |

దుర్గమాచారకలితా దుర్గమస్థానదాయినీ || 19 ||

దుర్గమప్రేమనిరతా దుర్గమద్రవిణప్రదా |

దుర్గమాంబుజమధ్యస్థా దుర్గమాంబుజవాసినీ ||

20 ||

దుర్గనాడీమార్గగతిర్దుర్గనాడీప్రచారిణీ |

దుర్గనాడీపద్మరతా దుర్గనాడ్యంబుజస్థితా || 21 ||

దుర్గనాడీగతాయాతా దుర్గనాడీకృతాస్పదా |

దుర్గనాడీరతరతా దుర్గనాడీశసంస్తుతా || 22 ||

దుర్గనాడీశ్వరరతా దుర్గనాడీశచుంబితా |

దుర్గనాడీశక్రోడస్థా దుర్గనాడ్యుత్థితోత్సుకా || 23 ||

దుర్గనాడ్యారోహణా చ దుర్గనాడీనిషేవితా |

దరిస్థానా దరిస్థానవాసినీ దనుజాంతకృత్ || 24 ||

దరీకృతతపస్యా చ దరీకృతహారార్చనా |

దరీజాపితదిష్టా చ దరీకృతరతిక్రియా || 25 ||

దరీకృతహారార్థా చ దరీక్రీడితపుత్రికా |

దరీసందర్శనరతా దరీరోపితవృశ్చికా || 26 ||

దరీగుప్తికౌతుకాఢ్యా దరీభ్రమణతత్పరా |

దనుజాంతకరీ దీనా దనుసంతానదారిణీ || 27 ||

దనుజధ్వంసినీ దూనా దనుజేంద్రవినాశినీ |

[దీనా]

దానవధ్వంసినీ దేవీ దానవానాం భయంకరీ || 28 ||

||

దానవీ దానవారాధ్యా దానవేంద్రవరప్రదా |

దానవేంద్రనిహంత్రీ చ దానవద్వేషిణీ సతీ || 29 ||

దానవారిప్రేమరతా దానవారిప్రపూజితా |

దానవారికృతార్చా చ దానవారివిభూతిదా || 30 ||

దానవారిమహానందా దానవారిరతిప్రియా |

దానవారిదానరతా దానవారికృతాస్పదా || 31 ||

దానవారిస్తుతిరతా దానవారిస్మృతిప్రియా |

దానవార్యాహారరతా దానవారిప్రబోధినీ || 32 ||

దానవారిధృతప్రేమా దుఃఖశోకవిమోచినీ |

దుఃఖహంత్రీ దుఃఖదాత్రీ దుఃఖనిర్మూలకారిణీ || 33

||

దుఃఖనిర్మూలనకరీ దుఃఖదార్యరినాశినీ |

దుఃఖహరా దుఃఖనాశా దుఃఖగ్రామా దురాసదా ||

34 ||

దుఃఖహీనా దుఃఖధారా ద్రవిణాచారదాయినీ |

ద్రవిణోత్సర్గసంతుష్టా ద్రవిణత్యాగతోషికా || 35 ||

ద్రవిణస్పర్శసంతుష్టా ద్రవిణస్పర్శమానదా |

ద్రవిణస్పర్శహర్షాఢ్యా ద్రవిణస్పర్శతుష్టిదా || 36 ||

ద్రవిణస్పర్శనకరీ ద్రవిణస్పర్శనాతురా |

ద్రవిణస్పర్శనోత్సాహో ద్రవిణస్పర్శసాధితా || 37 ||

ద్రవిణస్పర్శనమతా ద్రవిణస్పర్శపుత్రికా |

ద్రవిణస్పర్శరక్షిణీ ద్రవిణస్తోమదాయినీ || 38 ||

ద్రవిణాకర్షణకరీ ద్రవిణౌఘవిసర్జనీ |

ద్రవిణాచలదానాఢ్యా ద్రవిణాచలవాసినీ || 39 ||

దీనమాతా దీనబంధుర్దీనవిఘ్నవినాశినీ |

దీనసేవ్యా దీనసిద్ధా దీనసాధ్యా దిగంబరీ || 40 ||

దీనగేహకృతానందా దీనగేహవిలాసినీ |

దీనభావప్రేమరతా దీనభావవినోదినీ || 41 ||

దీనమానవచేతస్థా దీనమానవహర్షదా |

దీనదైన్యనిఘాతేచ్ఛుర్దీనద్రవిణదాయినీ || 42 ||

దీనసాధనసంతుష్టా దీనదర్శనదాయినీ |

దీనపుత్రాదిదాత్రీ చ దీనసంపద్విధాయినీ || 43 ||

దత్తాత్రేయధ్యానరతా దత్తాత్రేయప్రపూజితా |

దత్తాత్రేయర్షిసంసిద్ధా దత్తాత్రేయవిభావితా || 44 ||

దత్తాత్రేయకృతార్థా చ దత్తాత్రేయప్రసాధితా |

దత్తాత్రేయహర్షదాత్రీ దత్తాత్రేయసుఖప్రదా || 45 ||

దత్తాత్రేయస్తుతా చైవ దత్తాత్రేయనుతా సదా |

దత్తాత్రేయప్రేమరతా దత్తాత్రేయానుమానితా || 46

||

దత్తాత్రేయసముద్గీతా దత్తాత్రేయకుటుంబినీ |

దత్తాత్రేయప్రాణతుల్యా దత్తాత్రేయశరీరిణీ || 47 ||

దత్తాత్రేయకృతానందా దత్తాత్రేయాంశసంభవా |

దత్తాత్రేయవిభూతిస్థా దత్తాత్రేయానుసారిణీ || 48

||

దత్తాత్రేయగీతిరతా దత్తాత్రేయధనప్రదా |

దత్తాత్రేయదుఃఖహరా దత్తాత్రేయవరప్రదా || 49 ||

దత్తాత్రేయజ్ఞానదాత్రీ దత్తాత్రేయభయాపహా |

దేవకన్యా దేవమాన్యా దేవదుఃఖవినాశినీ || 50 ||

దేవసిద్ధా దేవపూజ్యా దేవేజ్యా దేవవందితా |

దేవమాన్యా దేవధన్యా దేవవిఘ్నవినాశినీ || 51 ||

దేవరంయా దేవరతా దేవకౌతుకతత్పరా |

దేవక్రీడా దేవవ్రీడా దేవవైరివినాశినీ || 52 ||

దేవకామా దేవరామా దేవద్విష్టవినాశినీ |

దేవదేవప్రియా దేవీ దేవదానవవందితా || 53 ||

దేవదేవరతానందా దేవదేవవరోత్సుకా |

దేవదేవప్రేమరతా దేవదేవప్రియంవదా || 54 ||

దేవదేవప్రాణతుల్యా దేవదేవనితంబినీ |

దేవదేవహృతమనా దేవదేవసుఖివహా || 55 ||

దేవదేవక్రోడరతా దేవదేవసుఖప్రదా |

దేవదేవమహానందా దేవదేవప్రచుంబితా || 56 ||

దేవదేవోపభుక్తా చ దేవదేవానుసేవితా |

దేవదేవగతప్రాణా దేవదేవగతాత్మికా || 57 ||

దేవదేవహర్షదాత్రీ దేవదేవసుఖప్రదా |

దేవదేవమహానందా దేవదేవవిలాసినీ || 58 ||

దేవదేవధర్మపత్నీ దేవదేవమనోగతా |

దేవదేవవధూర్దేవీ దేవదేవార్చనప్రియా || 59 ||

దేవదేవాంకనిలయా దేవదేవాంగశాయిని |

దేవదేవాంగసుఖినీ దేవదేవాంగవాసినీ || 60 ||

దేవదేవాంగభూషా చ దేవదేవాంగభూషణా |

దేవదేవప్రియకరీ దేవదేవాప్రియాంతకృతీ || 61 ||

దేవదేవప్రియప్రాణా దేవదేవప్రియాత్మికా |

దేవదేవార్చకప్రాణా దేవదేవార్చకప్రియా || 62 ||

దేవదేవార్చకోత్సాహా దేవదేవార్చకాశ్రయా |

దేవదేవార్చకావిఘ్నా దేవదేవప్రసూరపి || 63 ||

దేవదేవస్య జననీ దేవదేవవిధాయినీ |

దేవదేవస్య రమణీ దేవదేవహృదాశ్రయా || 64 ||

దేవదేవేష్టదేవీ చ దేవతాపసపాతినీ |

దేవతాభావసంతుష్టా దేవతాభావతోషితా || 65 ||

దేవతాభావవరదా దేవతాభావసిద్ధిదా |

దేవతాభావసంసిద్ధా దేవతాభావసంభవా || 66 ||

దేవతాభావసుఖినీ దేవతాభావవందితా |

దేవతాభావసుప్రీతా దేవతాభావహర్షదా || 67 ||

దేవతావిఘ్నహంత్రీ చ దేవతాద్విష్టనాశినీ |

దేవతాపూజితపదా దేవతాప్రేమతోషితా || 68 ||

దేవతాగారనిలయా దేవతాసౌఖ్యదాయినీ |

దేవతానిజభావా చ దేవతాహృతమానసా || 69 ||

దేవతాకృతపాదార్చా దేవతాహృతభక్తికా |

దేవతాగర్వమధ్యస్థా దేవతాదేవతాతనుః || 70 ||

దుం దుర్గాయై నమో నాంనీ

దుంఘ్నాంత్రస్వరూపిణీ |

దూం నమో మంత్రరూపా చ దూం నమో

మూర్తికాత్మికా || 71 ||

దూరదర్శిప్రియా దుష్టా దుష్టభూతనిషేవితా |

దూరదర్శిప్రేమరతా దూరదర్శిప్రియంవదా || 72

||

దూరదర్శిసిద్ధిదాత్రీ దూరదర్శిప్రతోషితా |

దూరదర్శికంఠసంస్థా దూరదర్శిప్రహర్షితా || 73 ||

దూరదర్శిగృహీతార్చా దూరదర్శిప్రతర్పితా |

దూరదర్శిప్రాణతుల్యా దూరదర్శిసుఖప్రదా || 74

||

దూరదర్శిభ్రాంతిహారా దూరదర్శిహృదాస్పదా |

దూరదర్శ్యరివిద్భావా దీర్ఘదర్శిప్రమోదినీ || 75 ||

దీర్ఘదర్శిప్రాణతుల్యా దూరదర్శివరప్రదా |

దీర్ఘదర్శిహర్షదాత్రీ దీర్ఘదర్శిప్రహర్షితా || 76 ||

దీర్ఘదర్శిమహానందా దీర్ఘదర్శిగృహాలయా |

దీర్ఘదర్శిగృహీతార్చా దీర్ఘదర్శిహృతార్హణా || 77 ||

దయా దానవతీ దాత్రీ దయాలుర్దీనవత్సలా |

దయార్ద్రా చ దయాశీలా దయాఢ్యా చ దయాత్మికా

|| 78 ||

దయా దానవతీ దాత్రీ దయాలుర్దీనవత్సలా |

దయార్ద్రా చ దయాశీలా దయాఢ్యా చ దయాత్మికా

|| 79 ||

దయాంబుధిర్దయాసారా దయాసాగరపారగా |

దయాసింధుర్దయాభారా దయావత్కరుణాకరీ ||

80 ||

దయావద్వత్సలా దేవీ దయా దానరతా సదా |

దయావద్భక్తిసుఖినీ దయావత్సరితోషితా || 81

||

దయావత్స్నే హనిరతా దయావత్ప్రతిపాదికా |

దయావత్ప్రాణకర్త్రీ చ దయావన్ముక్తిదాయినీ || 82

||

దయావద్భావసంతుష్టా దయావత్ప్రతిషితా |

దయావత్తారణపరా దయావత్సిద్ధిదాయినీ || 83

||

దయావత్పుత్రవద్భావా దయావత్పుత్రరూపిణీ |

దయావద్దేహనిలయా దయాబంధుర్దయాశ్రయా ||

84 ||

దయాలువాత్సల్యకరీ దయాలుసిద్ధిదాయినీ |

దయాలుశరణాసక్తా దయాలుదేహమందిరా || 85

||

దయాలుభక్తిభావస్థా దయాలుప్రాణరూపిణీ |

దయాలుసుఖదా దంభా దయాలుప్రేమవర్షిణీ ||

86 ||

దయాలువశగా దీర్ఘా దీర్ఘాంగీ దీర్ఘలోచనా |

దీర్ఘనేత్రా దీర్ఘచక్షుర్దీర్ఘబాహులతాత్మికా || 87 ||

దీర్ఘకేశీ దీర్ఘముఖీ దీర్ఘఘోణా చ దారుణా |

దారుణాసురహంత్రి చ దారుణాసురదారిణీ || 88 ||

దారుణాహవకర్త్రీ చ దారుణాహవహర్షితా |

దారుణాహవహోమాఢ్యా దారుణాచలనాశినీ || 89

||

దారుణాచారనిరతా దారుణోత్సవహర్షితా |

దారుణోద్యతరూపా చ దారుణారినివారిణీ || 90 ||

దారుణేక్షణసంయుక్తా దోశ్చతుష్కవిరాజితా |

దశదోష్కా దశభుజా దశబాహువిరాజితా || 91 ||

దశాస్త్రధారిణీ దేవీ దశదిక్ష్వాతవిక్రమా |

దశరథార్చితపదా దాశరథిప్రియా సదా || 92 ||

దాశరథిప్రేమతుష్టా దాశరథిరతిప్రియా |

దాశరథిప్రియకరీ దాశరథిప్రియంవదా || 93 ||

దాశరథీష్టసందాత్రీ దాశరథీష్టదేవతా |

దాశరథిద్వేషినాశా దాశరథ్యానుకూల్యదా || 94 ||

దాశరథిప్రియతమా దాశరథిప్రపూజితా |

దశాననారిసంప్రాజ్యా దశాననారిదేవతా || 95 ||

దశాననారిప్రమదా దశాననారిజన్మభూః |

దశాననారిరతిదా దశాననారిసేవితా || 96 ||

దశాననారిసుఖదా దశాననారివైరిహ్యత్ |

దశాననారీష్టదేవీ దశగ్రీవారివందితా || 97 ||

దశగ్రీవారిజననీ దశగ్రీవారిభావినీ |

దశగ్రీవారిసహితా దశగ్రీవసభాజితా || 98 ||

దశగ్రీవారిరమణీ దశగ్రీవవధూరపి |

దశగ్రీవనాశకర్తీ దశగ్రీవవరప్రదా || 99 ||

దశగ్రీవపురస్థా చ దశగ్రీవవధోత్సుకా |

దశగ్రీవప్రీతిదాత్రీ దశగ్రీవవినాశినీ || 100 ||

దశగ్రీవాహవకరీ దశగ్రీవానపాయినీ |

దశగ్రీవప్రియా వంద్యా దశగ్రీవహృతా తథా || 101

||

దశగ్రీవాహితకరీ దశగ్రీవేశ్వరప్రియా |

దశగ్రీవేశ్వరప్రాణా దశగ్రీవవరప్రదా || 102 ||

దశగ్రీవేశ్వరరతా దశవర్షీయకన్యకా |

దశవర్షీయబాలా చ దశవర్షీయవాసినీ || 103 ||

దశపాపహరా దంయా దశహస్తవిభూషితా |

దశశస్త్రలసద్దోష్కా దశదిక్పాలవందితా || 104 ||

దశావతారరూపా చ దశావతారరూపిణీ |

దశవిద్యాఽభిన్నదేవీ దశప్రాణస్వరూపిణీ || 105

||

దశవిద్యాస్వరూపా చ దశవిద్యామయీ తథా |

దృక్స్వరూపా దృక్ప్రదాత్రీ దృగ్రూపా దృక్ప్రకాశినీ ||

106 ||

దిగంతరా దిగంతస్థా దిగంబరవిలాసినీ |

దిగంబరసమాజస్థా దిగంబరప్రపూజితా || 107 ||

దిగంబరసహచరీ దిగంబరకృతాస్పదా |

దిగంబరహృతచిత్తా దిగంబరకథాప్రియా || 108 ||

దిగంబరగుణరతా దిగంబరస్వరూపిణీ |

దిగంబరశిరోధార్యా దిగంబరహృతాశ్రయా || 109 ||

దిగంబరప్రేమరతా దిగంబరరతాతురా |

దిగంబరీస్వరూపా చ దిగంబరీగణార్పితా || 110 ||

దిగంబరీగణప్రాణా దిగంబరీగణప్రియా |

దిగంబరీగణారాధ్యా దిగంబరగణేశ్వరీ || 111 ||

దిగంబరగణస్పర్శమదిరాపానవిహ్వలా |

దిగంబరీకోటివృతా దిగంబరీగణావృతా || 112 ||

దురంతా దుష్కృతిహరా దుర్ద్యేయా దురతిక్రమా |

దురంతదానవద్వేష్ట్రీ దురంతదనుజాంతకృత్ ||

113 ||

దురంతపాపహంత్రీ చ దస్తనిస్తారకారిణీ |

దస్తమానససంస్థానా దస్తజ్ఞానవివర్ధినీ || 114 ||

దస్తసంభోగజననీ దస్తసంభోగదాయినీ |

దస్తసంభోగభవనా దస్తవిద్యావిధాయినీ || 115 ||

దస్త్రోద్వేగహరా దస్తజననీ దస్తసుందరీ |

దస్త్రభక్తివిధానజ్ఞా దస్తద్విష్టవినాశినీ || 116 ||

దస్త్రాపకారదమనీ దస్తసిద్ధివిధాయినీ |

దస్త్రతారారాధితా చ దస్తమాతృప్రపూజితా || 117

||

దస్త్రదైన్యహరా చైవ దస్త్రతాతనిషేవితా |

దస్త్రపితృశతజ్యోతిర్దస్త్రకౌశలదాయినీ || 118 ||

దశశీర్షారిసహితా దశశీర్షారికామినీ |

దశశీర్షపురీ దేవీ దశశీర్షసభాజితా || 119 ||

దశశీర్షారిసుప్రీతా దశశీర్షవధూప్రియా |

దశశీర్షశిరశ్చేత్రీ దశశీర్షనితంబినీ || 120 ||

దశశీర్షహారప్రాణా దశశీర్షహారాత్మికా |

దశశీర్షహారారాధ్యా దశశీర్షారివందితా || 121 ||

దశశీర్షారిసుఖదా దశశీర్షకపాలినీ |

దశశీర్షజ్ఞానదాత్రీ దశశీర్షారిదేహినీ || 122 ||

దశశీర్షవధోపాత్తశ్రీరామచంద్రరూపతా |

దశశీర్షరాష్ట్రదేవీ దశశీర్షారిసారిణీ || 123 ||

దశశీర్షభ్రాతృతుష్టా దశశీర్షవధూప్రియా |

దశశీర్షవధూప్రాణా దశశీర్షవధూరతా || 124 ||

దైత్యగురురతా సాధ్వీ దైత్యగురుప్రపూజితా |

దైత్యగురురూపదేష్ట్రీ చ దైత్యగురునిషేవితా || 125 ||

దైత్యగురుమతప్రాణా దైత్యగురుతాపనాశినీ |

దురంతదుఃఖశమనీ దురంతదమనీ తమీ || 126

||

దురంతశోకశమనీ దురంతరోగనాశినీ |

దురంతవైరిదమనీ దురంతదైత్యనాశినీ || 127 ||

దురంతకలుషఘ్నీ చ దుష్కృతిస్తోమనాశినీ |

దురాశయా దురాధారా దుర్జయా దుష్టకామినీ ||

128 ||

దర్శనీయా చ దృశ్యా చాఽదృశ్యా చ దృష్టిగోచరా |

దూతీయాగప్రియా దూతీ దూతీయాగకరప్రియా ||

129 ||

దూతీయాగకరానందా దూతీయాగసుఖప్రదా |

దూతీయాగకరాయాతా దూతీయాగప్రమోదినీ ||

130 ||

దుర్వాసఃపూజితా చైవ దుర్వాసోమునిభావితా |

దుర్వాసోఽర్చితపాదా చ దుర్వాసోమౌనభావితా ||

131 ||

దుర్వాసోమునివంద్యా చ దుర్వాసోమునిదేవతా |

దుర్వాసోమునిమాతా చ దుర్వాసోమునిసిద్ధిదా ||

132 ||

దుర్వాసోమునిభావస్థా దుర్వాసోమునిసేవితా |

దుర్వాసోమునిచిత్తస్థా దుర్వాసోమునిమండితా ||

133 ||

దుర్వాసోమునిసంచారా దుర్వాసోహృదయంగమా

|

దుర్వాసోహృదయారాధ్యా దుర్వాసోహృత్సరోజగా

|| 134 ||

దుర్వాసస్తాపసారాధ్యా దుర్వాసస్తాపసాశ్రయా |

దుర్వాసస్తాపసరతా దుర్వాసస్తాపసేశ్వరీ || 135 ||

దుర్వాసోమునికన్యా చ దుర్వాసోఽద్భుతసిద్ధిదా |

దరరాత్రీ దరహారా దరయుక్తా దరాపహా || 136 ||

దరఘ్నీ దరహాంత్రీ చ దరయుక్తా దరాశ్రయా |

దరస్మేరా దరాపాంగీ దయాదాత్రీ దయాశ్రయా |

దస్రపూజ్యా దస్రమాతా దస్రదేవీ దరోన్మదా || 137

||

దస్రసిద్ధా దస్రసంస్థా దస్రతాపవిమోచినీ |

దస్త్రకోభహరా నిత్యా దస్త్రలోకగతాత్మికా || 138 ||

దైత్యగుర్వంగనావంద్యా దైత్యగుర్వంగనాప్రియా |

దైత్యగుర్వంగనాసిద్ధా దైత్యగుర్వంగనోత్సుకా ||

139 ||

దైత్యగురుప్రియతమా దేవగురునిషేవితా |

దేవగురుప్రసూరూపా దేవగురుకృతార్హణా || 140

||

దేవగురుప్రేమయుతా దేవగుర్వనుమానితా |

దేవగురుప్రభావజ్ఞా దేవగురుసుఖప్రదా || 141 ||

దేవగురుజ్ఞానదాత్రీ దేవగురుప్రమోదినీ |

దైత్యస్త్రీగణసంపూజ్యా దైత్యస్త్రీగణపూజితా || 142

||

దైత్యస్త్రీగణరూపా చ దైత్యస్త్రీచిత్తహారిణీ |

దైత్యస్త్రీగణపూజ్యా చ దైత్యస్త్రీగణవందితా || 143 ||

దైత్యస్త్రీగణచిత్తస్థా దేవస్త్రీగణభూషితా |

దేవస్త్రీగణసంసిద్ధా దేవస్త్రీగణతోషితా || 144 ||

దేవస్త్రీగణహస్తస్థచారుచామరవీజితా |

దేవస్త్రీగణహస్తస్థచారుగంధవిలేపితా || 145 ||

దేవాంగనాధృతాదర్శదృష్ట్యర్థముఖచంద్రమాః |

దేవాంగనోత్సృష్టనాగవల్లీదలకృతోత్సుకా || 146 ||

దేవస్త్రీగణహస్తస్థదీపమాలావిలోకనా |

దేవస్త్రీగణహస్తస్థధూపఘ్రాణవిసోదినీ || 147 ||

దేవనారీకరగతవాసకాసవపాయినీ |

దేవనారీకంకతికాకృతకేశనిమార్జనా || 148 ||

దేవనారీసేవ్యగాత్రా దేవనారీకృతోత్సుకా |

దేవనారీవిరచితపుష్పమాలావిరాజితా || 149 ||

దేవనారీవిచిత్రాంగీ దేవస్త్రీదత్తభోజనా |

దేవస్త్రీగణగీతా చ దేవస్త్రీగీతసోత్సుకా || 150 ||

దేవస్త్రీనృత్యసుఖినీ దేవస్త్రీనృత్యదర్శినీ |

దేవస్త్రీయోజితలసద్రత్నపాదపదాంబుజా || 151 ||

దేవస్త్రీగణవిస్తీర్ణచారుతల్పనిషేదుషీ |

దేవనారీచారుకరాకలితాంఘ్ర్యాదిదేహికా || 152 ||

దేవనారీకరవ్యగ్రతాలవృందమరుత్సుకా |

దేవనారీవేణువీణానాదసోత్కంఠమానసా || 153 ||

దేవకోటిస్తుతినుతా దేవకోటికృతార్హణా |

దేవకోటిగీతగుణా దేవకోటికృతస్తుతిః || 154 ||

దంతదష్ట్యోద్వేగఫలా దేవకోలాహలాకులా |

ద్వేషరాగపరిత్యక్తా ద్వేషరాగవివర్జితా || 155 ||

దామపూజ్యా దామభూషా దామోదరవిలాసినీ |

దామోదరప్రేమరతా దామోదరభగిన్యపి || 156 ||

దామోదరప్రసూర్దామోదరపత్నీపతివ్రతా |

దామోదరాఽభిన్నదేహా దామోదరరతిప్రియా ||

157 ||

దామోదరాభిన్నతనుర్దామోదరకృతాస్పదా |

దామోదరకృతప్రాణా దామోదరగతాత్మికా || 158

||

దామోదరకౌతుకాఢ్యా దామోదరకలాకలా |

దామోదరాలింగితాంగీ దామోదరకుతూహలా ||

159 ||

దామోదరకృతాప్లదా దామోదరసుచుంబితా |

దామోదరసుతాకృష్ణా దామోదరసుఖప్రదా || 160

||

దామోదరసహాధ్యాయా చ దామోదరసహాయినీ |

దామోదరగుణజ్ఞా చ దామోదరవరప్రదా || 161 ||

దామోదరానుకూలా చ దామోదరనితంబినీ |

దామోదరబలక్రీడాకుశలా దర్శనప్రియా || 162 ||

దామోదరజలక్రీడాత్యక్తస్వజనసౌహృదా |

దామోదరలసద్రాసకేలికౌతుకినీ తథా || 163 ||

దామోదరభ్రాతృకా చ దామోదరపరాయణా |

దామోదరధరా దామోదరవైరివినాశినీ || 164 ||

దామోదరోపజాయా చ దామోదరనిమంత్రితా |

దామోదరపరాభూతా దామోదరపరాజితా || 165

||

దామోదరసమాక్రాంతా దామోదరహతాశుభా |

దామోదరోత్సవరతా దామోదరోత్సవావహా || 166

||

దామోదరస్తన్యదాత్రీ దామోదరగవేషితా |

దమయంతీసిద్ధిదాత్రీ దమయంతీప్రసాధితా || 167

||

దమయంతీష్టదేవీ చ దమయంతీస్వరూపిణీ |

దమయంతీకృతార్చా చ దమనర్షివిభావితా || 168

||

దమనర్షిప్రాణతుల్యా దమనర్షిస్వరూపిణీ |

దమనర్షిస్వరూపా చ దంభపూరితవిగ్రహా || 169

||

దంభహంత్రీ దంభధాత్రీ దంభలోకవిమోహినీ |

దంభశీలా దంభహారా దంభవత్పరిమర్దినీ || 170

||

దంభరూపా దంభకరీ దంభసంతానదారిణీ |

దత్తమోక్షా దత్తధనా దత్తారోగ్యా చ దాంభికా || 171

||

దత్తపుత్రా దత్తదారా దత్తహారా చ దారికా |

దత్తభోగా దత్తశోకా దత్తహస్త్యాదివాహనా || 172 ||

దత్తమతిర్దత్తభార్యా దత్తశాస్త్రావబోధికా |

దత్తపానా దత్తదానా దత్తదారిద్ర్యనాశినీ || 173 ||

దత్తసౌధావనీవాసా దత్తస్వర్గా చ దాసదా |

దాస్యతుష్టా దాస్యహారా దాసదాసీశతప్రదా || 174

||

దారరూపా దారవాసా దారవాసిహృదాస్పదా |

దారవాసిజనారాధ్యా దారవాసిజనప్రియా || 175

||

దారవాసివినిర్ణీతా దారవాసిసమర్చితా |

దారవాస్యాహృతప్రాణా దారవాస్యరినాశినీ || 176

||

దారవాసివిఘ్నహారా దారవాసివిముక్తిదా |

దారాగ్నిరూపిణీ దారా దారకార్యరినాశినీ || 177 ||

దంపతీ దంపతీష్టా చ దంపతీప్రాణరూపికా |

దంపతీస్నేహనిరతా దాంపత్యసాధనప్రియా || 178

||

దాంపత్యసుఖసేనా చ దాంపత్యసుఖదాయినీ |

దంపత్యాచారనిరతా దంపత్యామోదమోదితా ||

179 ||

దంపత్యామోదసుఖినీ దాంపత్యాహ్లాదకారిణీ |

దంపతీష్టపాదపద్మా దాంపత్యప్రేమరూపిణీ || 180

||

దాంపత్యభోగభవనా దాడిమీఫలభోజినీ |

దాడిమీఫలసంతుష్టా దాడిమీఫలమానసా || 181

||

దాడిమీవృక్షసంస్థానా దాడిమీవృక్షవాసినీ |

దాడిమీవృక్షరూపా చ దాడిమీవనవాసినీ || 182

||

దాడిమీఫలసాంయోరుపయోధరసమన్వితా |

దక్షిణా దక్షిణారూపా దక్షిణారూపధారిణీ || 183 ||

దక్షకన్యా దక్షపుత్రీ దక్షమాతా చ దక్షసూః |

దక్షగోత్రా దక్షసుతా దక్షయజ్ఞవినాశినీ || 184 ||

దక్షయజ్ఞనాశకర్త్రీ దక్షయజ్ఞాంతకారిణీ |

దక్షప్రసూతిర్దక్షేజ్యా దక్షవంశైకపావనీ || 185 ||

దక్షాత్మజా దక్షసూనుర్దక్షజా దక్షజాతికా |

దక్షజన్మా దక్షజనుర్దక్షదేహసముద్భవా || 186 ||

దక్షజనిర్దక్షయాగధ్వంసినీ దక్షకన్యకా |

దక్షిణాచారనిరతా దక్షిణాచారతుష్టిదా || 187 ||

దక్షిణాచారసంసిద్ధా దక్షిణాచారభావితా |

దక్షిణాచారసుఖినీ దక్షిణాచారసాధితా || 188 ||

దక్షిణాచారమోక్షాప్తిర్దక్షిణాచారవందితా |

దక్షిణాచారశరణా దక్షిణాచారహర్షితా || 189 ||

ద్వారపాలప్రియా ద్వారవాసినీ ద్వారసంస్థితా |

ద్వారరూపా ద్వారసంస్థా ద్వారదేశనివాసినీ || 190

||

ద్వారకరీ ద్వారధాత్రీ దోషమాత్రవివర్జితా |

దోషాకరా దోషహరా దోషరాశివినాశినీ || 191 ||

దోషాకరవిభూషాఢ్యా దోషాకరకపాలినీ |

దోషాకరసహస్రాభా దోషాకరసమాననా || 192 ||

దోషాకరముఖీ దివ్యా దోషాకరకరాగ్రజా |

దోషాకరసమజ్యోతిర్దోషాకరసుశీతలా || 193 ||

దోషాకరశ్రేణీ దోషాసదృశాపాంగవీక్షణా |

దోషాకరేష్టదేవీ చ దోషాకరనిషేవితా || 194 ||

దోషాకరప్రాణరూపా దోషాకరమరీచికా |

దోషాకరోల్లసద్భాలా దోషాకరసుహార్షిణీ || 195 ||

దోషాకరశిరోభూషా దోషాకరవధూప్రియా |

దోషాకరవధూప్రాణా దోషాకరవధూమతా || 196 ||

దోషాకరవధూప్రీతా దోషాకరవధూరపి |

దోషాపూజ్యా తథా దోషాపూజితా దోషహారిణీ ||

197 ||

దోషాజాపమహానందా దోషాజాపపరాయణా |

దోషాపురశ్చారరతా దోషాపూజకపుత్రిణీ || 198 ||

దోషాపూజకవాత్సల్యకారిణీ జగదంబికా |

దోషాపూజకవైరిష్ణీ దోషాపూజకవిఘ్నహృత్ ||

199 ||

దోషాపూజకసంతుష్టా దోషాపూజకముక్తిదా |

దమప్రసూనసంపూజ్యా దమపుష్పప్రియా సదా ||

200 ||

దుర్యోధనప్రపూజ్యా చ దుఃశాసనసమర్చితా |

దండపాణిప్రియా దండపాణిమాతా దయానిధిః ||

201 ||

దండపాణిసమారాధ్యా దండపాణిప్రపూజితా |

దండపాణిగృహోసక్తా దండపాణిప్రియంవదా || 202

||

దండపాణిప్రియతమా దండపాణిమనోహరా |

దండపాణిహృతప్రాణా దండపాణిసుసిద్ధిదా || 203

||

దండపాణిపరామృష్టా దండపాణిప్రహర్షితా |

దండపాణివిఘ్నహరా దండపాణిశిరోధృతా || 204

||

దండపాణిప్రాప్తచర్చా దండపాణ్యన్ముఖీ సదా |

దండపాణిప్రాప్తపదా దండపాణివరోన్ముఖీ || 205

||

దండహస్తా దండపాణిర్దండబాహుర్దరాంతకృత్ |

దండదోష్కా దండకరా దండచిత్తకృతాస్పదా || 206

||

దండవిద్యా దండమాతా దండఖండకనాశినీ |

దండప్రియా దండపూజ్యా దండసంతోషదాయినీ ||

207 ||

దస్యూపూజ్యా దస్యూరతా దస్యూద్రవిణదాయినీ |

దస్యూవర్గకృతార్థా చ దస్యూవర్గవినాశినీ || 208 ||

దస్యూనిర్ణాశినీ దస్యూకులనిర్ణాశినీ తథా |

దస్యూప్రియకరీ దస్యూనృత్యదర్శనతత్పరా || 209

||

దుష్టదండకరీ దుష్టవర్గవిద్రావిణీ తథా |

దుష్టగర్వనిగ్రహార్థా దూషకప్రాణనాశినీ || 210 ||

దూషకోత్తాపజననీ దూషకారిష్టకారిణీ |

దూషకద్వేషణకరీ దాహికా దహనాత్మికా || 211

||

దారుకారినిహంత్రీ చ దారుకేశ్వరపూజితా |

దారుకేశ్వరమాతా చ దారుకేశ్వరవందితా || 212

||

దర్భహస్తా దర్భయుతా దర్భకర్మవివర్జితా |

దర్భమయీ దర్భతనుర్దర్భసర్వస్వరూపిణీ || 213

||

దర్భకర్మాచారరతా దర్భహస్తకృతార్హణా |

దర్భానుకూలా దంభర్యా దర్విపాత్రానుదామినీ ||

214 ||

దమఘోషప్రపూజ్యా చ దమఘోషవరప్రదా |

దమఘోషసమారాధ్యా దావాగ్నిరూపిణీ తథా ||

215 ||

దావాగ్నిరూపా దావాగ్నినిర్ణాశితమహాబలా |

దంతదంష్ట్రాసురకలా దంతచర్చితహస్తీకా || 216

||

దంతదంష్ట్రస్యందనా చ దంతనిర్ణాశితాసురా |

దధిపూజ్యా దధిప్రీతా దధీచివరదాయినీ || 217 ||

దధీచీష్టదేవతా చ దధీచిమోక్షదాయినీ |

దధీచిదైన్యహంత్రి చ దధీచిదరదారిణీ || 218 ||

దధీచిభక్తిసుఖినీ దధీచిమునిసేవితా |

దధీచిజ్ఞానదాత్రీ చ దధీచిగుణదాయినీ || 219 ||

దధీచికులసంభూషా దధీచిభుక్తిముక్తిదా |

దధీచికులదేవీ చ దధీచికులదేవతా || 220 ||

దధీచికులగంయా చ దధీచికులపూజితా |

దధీచిసుఖదాత్రీ చ దధీచిదైన్యహారిణీ || 221 ||

దధీచిదుఃఖహాంత్రి చ దధీచికులసుందరీ |

దధీచికులసంభూతా దధీచికులపాలినీ || 222 ||

దధీచిదానగంయా చ దధీచిదానమానినీ |

దధీచిదానసంతుష్టా దధీచిదానదేవతా || 223 ||

దధీచిజయసంప్రీతా దధీచిజపమానసా |

దధీచిజపపూజాధ్యా దధీచిజపమాలికా || 224 ||

దధీచిజపసంతుష్టా దధీచిజపతోషిణీ |

దధీచితపసారాధ్యా దధీచిశుభదాయినీ || 225 ||

దూర్వా దూర్వాదలశ్యామా దూర్వాదలసమద్యుతిః

|

నాంనాం సహస్రం దుర్గాయా దాదీనామితి కీర్తితం

|| 226 ||

యః పఠేత్ సాధకాధీశః సర్వసిద్ధిర్లభేత్తు సః |

ప్రాతర్మధ్యాహ్నకాలే చ సంధ్యాయాం నియతః శుచిః

|| 227 ||

తథాఽర్ధరాత్రసమయే స మహేశ ఇవాపరః |

శక్తియుక్తో మహారాత్రౌ మహావీరః ప్రపూజయేత్ ||

228 ||

మహాదేవీం మకారాద్యైః పంచభిర్ద్వవ్యసత్తమైః |

యః సంపరేత్ స్తుతిమిమాం స చ సిద్ధిస్వరూపధృక్

|| 229 ||

దేవాలయే శ్మశానే చ గంగాతీరే నిజే గృహే |

వారాంగనాగృహే చైవ శ్రీగురోః సన్నిధావపి || 230

||

పర్వతే ప్రాంతరే ఘోరే స్తోత్రమేతత్ సదా పరేత్ |

దుర్గానామసహస్రం హి దుర్గాం పశ్యతి చక్షుషా ||

231 ||

శతావర్తనమేతస్య పురశ్చరణముచ్యతే |

స్తుతిసారో నిగదితః కిం భూయః శ్రోతుమిచ్ఛసి ||

232 ||

ఇతి కులార్ణవతంత్రే దకారాది శ్రీ దుర్గా సహస్రనామ

స్తోత్రం |